



**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT DR.  
ANTONIO MIZZI**

Seduta tal-21 ta' Ottubru, 2008

Numru. 555/2005

Il-Pulizija  
(Sp Frans Micallef)  
vs

Robert Vidal, iben Henry, imwieled San Ġiljan fid-29 ta'  
Diċembru, 1978

Il-Qorti,

Rat l-atti tal-kompilazzjoni kontra l-imputat –

1. talli fis-7 ta' Diċembru, 2003, għal habta tat-8.15 p.m. fl-lmsida, bi traskuraġni jew b'nuqqas ta' ħila fl-arti jew professjoni tiegħu, jew b'nuqqas ta' tħaris tar-regolamenti, ikkaġuna l-mewt ta' Doris Camilleri ta' 54 sena mill-Mosta, meta kien qed isuq karozza tal-marka Seat Marbella, bin-numru tar-reġistrazzjoni BAJ 351;
2. talli fl-istess data, ħin u lok saq l-istess vettura b'veloċità eċċessiva, b'manjiera perikoluża u traskurata.

Kopja Informali ta' Sentenza

Il-Qorti ġiet mitluba li f'każ ta' kundanna tordna lill-imputat iħallas l-ispejjeż tal-periti maħtura u tordna wkoll li l-imputat jiġi skwalifikat milli jkollu liċenzja tas-sewqan għall-perjodu ta' mhux anqas minn sena.

Rat in-nota tal-Avukat Ġenerali tas-17 ta' Settembru, 2007 fejn iddikjara li wara li ra l-atti tal-kompilazzjoni kontra l-imputat u billi jidhirlu li tista' tinsab ħtija jew ħtijiet taħt dak li hemm maħsub:

- a. fl-artikolu 225 tal-Kodiċi Kriminali;
  - b. fl-artikolu 15(1)(a)(3) tal-Kapitolu 65 tal-Liġijiet ta' Malta;
  - c. fl-artikolu 127 tal-Avviż Legali 129 ta' l-1994 (L.S. 65.11) u l-artikoli 54 u 55 tal-Kapitolu 65 tal-Liġijiet ta' Malta;
  - d. fl-artikoli 17, 23, 31 u 533 tal-Kodiċi Kriminali;
- bagħat lura l-atti lil din il-Qorti sabiex tiddeċidi fuq l-akkuża ta' din il-ħtija jew ħtijiet barra kull ċirkostanza oħra.

Rat il-verbal tas-seduta tal-21 ta' Ottubru, 2008 fejn l-imputat ta l-kunsens tiegħu biex dan il-każ jiġi trattat bi proċedura sommarja.

Semgħet il-provi.

Rat il-verbal tas-seduta tal-21 ta' ottubru, 2008 fejn l-imputat ammetta l-akkużi miġjuba kontra tiegħu.

Semgħet lill-prosekuzzjoni u lill-avukat ta' l-imputat dwar il-piena.

Għaldaqstant, issib lill-imputat ħati tal-akkużi miġjuba kontra tiegħu. Rat l-artikolu 225 tal-Kodiċi Kriminali, l-artikoli 15(1)(a)(3), 54 u 55 tal-Kapitolu 65 tal-Liġijiet ta' Malta u l-artikolu 127 tal-Avviż Legali 129 ta' l-1994 (L.S. 65.11) u tikkundannah għal piena ta' sentejn priġunerija. Rat l-artikolu 28A tal-Kodiċi Kriminali u tordna li tali piena ma sseħħ ħlief jekk l-imputat jikkometti reat ieħor li għalih hemm il-piena tal-priġunerija fi żmien erba' snin mil-lum. Minbarra dan, tinibixxi lill-imputat li jkollu kwalunkwe liċenzja tas-sewqan għal perjodu ta' disa' xhur mil-lum.  
Rat

Kopja Informali ta' Sentenza

I-artikolu 533 tal-Kodiċi Kriminali u tikkundanna lill-imputat li jħallas is-somma ta' elf u mitt euro (€1,100) spejjeż inkorsi fil-ħatra ta' periti.

**< Sentenza Finali >**

-----TMIEM-----